

(ബി) എങ്കിൽ ഇത് പരിഹരിക്കാൻ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത് ;

(സി) വിജ്ഞാപനം ചെയ്ത് ഒരു വർഷത്തിനകം പി. എസ്. സി. റാങ്ക് ലിസ്റ്റുകൾ പ്രസിദ്ധീകരിക്കുന്നതും പരിഗണിക്കുമോ ;

(ഡി) എങ്കിൽ ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വ്യക്തമാക്കുമോ ?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) ഉണ്ട്.

(ബി) വിജ്ഞാപനം പുറപ്പെടുവിച്ച് എത്രയും പെട്ടെന്ന് വിവിധ റാങ്ക് ലിസ്റ്റുകൾ പ്രസിദ്ധീകരിക്കുന്നതിനായി പി.എസ്.സി. പരമാവധി ശ്രമിക്കുന്നുണ്ട്. അതിനുവേണ്ടി ഒറ്റത്തവണ രജിസ്ട്രേഷൻ, online പരീക്ഷ, ചോദ്യബാങ്ക് രൂപീകരിക്കൽ, മുഖ്യനിർണ്ണയം തീരുമാനപ്പെടുത്തുന്നതിനായി അത്യാധുനിക യന്ത്രങ്ങളുടെ സൗകര്യം പ്രയോജനപ്പെടുത്തൽ തുടങ്ങിയ നടപടികൾ ആരംഭിച്ചു കഴിഞ്ഞിട്ടുണ്ട്.

(സി) വിജ്ഞാപനം പുറപ്പെടുവിച്ചുകഴിഞ്ഞ് ഒരു വർഷത്തിനകം റാങ്ക് ലിസ്റ്റ് പ്രസിദ്ധീകരിക്കുന്നതും പി.എസ്.സി.യുടെ പരിഗണനയിലുണ്ട്.

(ഡി) മേൽപ്പറഞ്ഞ പ്രകാരം റാങ്ക് ലിസ്റ്റ് പ്രസിദ്ധീകരിക്കുന്നതിലേക്കായി ഒറ്റത്തവണ രജിസ്ട്രേഷൻ, online പരീക്ഷ, ചോദ്യ ബാങ്ക് രൂപീകരിക്കൽ, മുഖ്യനിർണ്ണയം തീരുമാനപ്പെടുത്തുന്നതിനായി അത്യാധുനിക യന്ത്രങ്ങളുടെ സൗകര്യം പ്രയോജനപ്പെടുത്തൽ തുടങ്ങിയ നടപടികൾ സ്വീകരിച്ചുവരുന്നു.

വിജിലൻസ് അന്വേഷണത്തിന് ഉത്തരവിട്ട കേസുകൾ

18 (*168) ശ്രീ. പുരുഷൻ കടലുണ്ടി :

ശ്രീ. ഇ. പി. ജയരാജൻ :

ശ്രീ. കെ. കുഞ്ഞമ്മത് മാസ്റ്റർ :

ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക് ആഭ്യന്തരവും

വിജിലൻസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ വിജിലൻസ് സംവിധാനം രാഷ്ട്രീയാവശ്യങ്ങൾക്ക് ഉപയോഗിച്ചുവരുന്നതായ ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ ;

(ബി) ആക്ഷേപങ്ങൾ സംബന്ധിച്ച് പരിശോധിക്കുകയുണ്ടായോ ;

(സി) വിജിലൻസ് വകുപ്പ് രാഷ്ട്രീയ പകപോക്കലിനായി ഉപയോഗിക്കപ്പെടാതിരിക്കാൻ നടപടി സ്വീകരിക്കുമോ ;

(ഡി) ഈ സർക്കാർ അധികാരമേറ്റശേഷം വിജിലൻസ് അന്വേഷണത്തിന് ഉത്തരവിട്ട കേസുകൾ എത്രയാണെന്ന് വെളിപ്പെടുത്തുമോ ?

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) :

(എ & ബി) ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടെങ്കിലും, വിജിലൻസ് സംവിധാനത്തെ രാഷ്ട്രീയാവശ്യങ്ങൾക്ക് സർക്കാർ ഒരു തരത്തിലും ഉപയോഗിച്ചിട്ടില്ലാത്തതിനാൽ ഒരു പരിശോധനയുടെ ആവശ്യം ഉദിക്കുന്നില്ല.

(സി) വിജിലൻസ് വകുപ്പിനെ രാഷ്ട്രീയ പകപോക്കലിനായി സർക്കാർ ഉപയോഗിക്കുന്നില്ല. രാഷ്ട്രീയ പ്രേരിതമായോ അല്ലാതെയോ ലഭിക്കുന്ന ഊമപ്പരാതികളിന്മേലും വ്യാജ പരാതികളിന്മേലും നടപടി സ്വീകരിക്കേണ്ടതില്ലെന്ന് സർക്കാർ തീരുമാനിച്ചിട്ടുണ്ട്.

(ഡി) ഈ സർക്കാർ അധികാരമേറ്റശേഷം സത്യാന്വേഷണം, രഹസ്യാന്വേഷണം തുടങ്ങിയവ ഉൾപ്പെടെ 261 വിജിലൻസ് അന്വേഷണങ്ങൾക്ക് സർക്കാർ ഉത്തരവായിട്ടുണ്ട്.

പോലീസിനെ ആധുനികവൽക്കരിക്കാൻ പദ്ധതികൾ

19 (*169) ശ്രീ. പി. എ. മാധവൻ :

ശ്രീ. റ്റി. എൻ. പ്രതാപൻ :

ശ്രീ. സണ്ണി ജോസഫ് :

ശ്രീ. കെ. മുരളീധരൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) പോലീസിനെ ആധുനികവൽക്കരിക്കാൻ എന്തെല്ലാം പദ്ധതികൾക്കാണ് തുടക്കമിട്ടിട്ടുള്ളത് ; വിശദമാക്കുമോ ;

(ബി) പോലീസിനെ കൂടുതൽ ജനകീയമാക്കുന്നതിനും വിശ്വാസ്യത വർദ്ധിപ്പിക്കുന്നതിനും എന്തെല്ലാം കാര്യങ്ങളാണ് പദ്ധതിയിൽ ഉൾപ്പെടുത്തിയിരിക്കുന്നത് ; വിശദാംശങ്ങൾ എന്തെല്ലാം ;

(സി) പോലീസ്സേന ആധുനികവൽക്കരിക്കുന്നതിന് എന്തെല്ലാം നടപടികൾ എടുത്തിട്ടുണ്ട് ; വിശദമാക്കുമോ ?

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) :

(എ) പോലീസ് വകുപ്പിനെ ആധുനികവൽക്കരിക്കുന്നതിന്റെ ഭാഗമായി MoPF പദ്ധതി പ്രകാരം വിവിധ പദ്ധതികൾ നടപ്പിലാക്കിവരുന്നു. പുതിയ കെട്ടിടങ്ങളുടെ നിർമ്മാണം, പുതിയ വാഹനങ്ങൾ ലഭ്യമാക്കൽ, അത്യാധുനിക രീതിയിലുള്ള ആയുധങ്ങളും ഉപകരണങ്ങളും ലഭ്യമാക്കൽ, ആധുനിക വാർത്താവിനിമയ ഉപകരണങ്ങൾ, ട്രാഫിക് ഉപകരണങ്ങൾ, സുരക്ഷാ ഉപകരണങ്ങൾ, ആധുനിക പരിശീലന സൗകര്യങ്ങൾ, ഫോറൻസിക് സയൻസിന്റെ ആധുനികവൽക്കരണം തുടങ്ങിയവയാണ് പ്രസ്തുത പദ്ധതികൾ.

(ബി) പോലീസിനെ കൂടുതൽ ജനകീയമാക്കുന്നതിനും വിശ്വാസ്യത വർദ്ധിപ്പിക്കുന്നതിനുമായി പദ്ധതികൾ ആവിഷ്കരിച്ചിട്ടുണ്ട്. 100 പോലീസ് സ്റ്റേഷനുകളിൽ കൂടി ജനമൈത്രി പോലീസ് സംവിധാനം വ്യാപിപ്പിക്കുക, പോലീസ് സ്റ്റേഷനുകളെ